

श्री.सतीश अरुणराव जाधव, कृषि अधिकारी, तालुका
कृषि अधिकारी कार्यालय, पन्हाळा, जि.कोल्हापूर
यांना पूर्वीची शासकीय सेवा जोडून देणेबाबत..

महाराष्ट्र शासन
कृषि, पशुसंवर्धन, दुग्धव्यवसाय व मत्स्यव्यवसाय विकास विभाग
शासन आदेश क्र कृषिआ-१४२२/प्र.क्र.८९/१६ अ
हुतात्मा राजगुरु चौक, मादाम कामा रोड, मंत्रालय, मुंबई -३२
दिनांक : २४ डिसेंबर, २०२५.

वाचा :-

१. वित्त विभाग, शासन निर्णय क्र. अंनियो १००५ / १२६/सेवा-४, दिनांक ३१.१०.२००५.
२. वित्त विभाग, शासन परिपत्रक क्र. अंनियो १००६ / १८७ / सेवा-४, दिनांक १२.०१.२००७.
३. वित्त विभाग, शासन परिपत्रक क्र. अंनियो-१००९ / प्र. क्र. ३२ / सेवा-४, दिनांक १८.०८.२००९.
४. मुख्य कार्यकारी अधिकारी, जिल्हा परिषद, सांगली यांचे आदेश जा.क्र. कृषि/आस्था-
१/९३४/३११२/२०१३, दि.१९.०९.२०१३.
५. कृषि व पदुम विभाग, शासन निर्णय क्र. आकृवि- ०४१७/प्र.क्र.१४२/१५अ, दिनांक १०.११.२०१७
व दि. ०८.०१.२०१८.
६. मुख्य कार्यकारी अधिकारी, जिल्हा परिषद, सांगली यांचे आदेश क्र.लिपसां/ कृषि/ आस्था /१९
/ २०२०, दिनांक ०६.०१.२०२०.
७. आयुक्त कृषि यांचे पत्र क्र. कृ.आ.पुणे / नस्ती /आस्थापना शाखा-४/२०२१/२४५/ ४३०२८,
दि.२७.१२.२०२१.

प्रस्तावना :-

महाराष्ट्र कृषि सेवा गट-ब (कनिष्ठ) परिक्षा-२०१६ मध्ये श्री. सतीश अरुणराव जाधव यांची कृषि अधिकारी गट-ब (कनिष्ठ) या पदावर महाराष्ट्र लोकसेवा आयोगाने शिफारस केली होती. त्यास अनुसरुन श्री. जाधव यांची शासनाच्या संदर्भ ४ येथील दि. ०८.०१.२०१८ च्या आदेशान्वये मंडळ कृषि अधिकारी, तुळजापूर, ता. तुळजापूर, जि. उस्मानाबाद या पदावर नियुक्ती झाल्याने ते सदरहु पदावर दि. ०६.०२.२०१८ रोजी हजर झाले. श्री. जाधव हे सदर पदावर रुजू होण्यापूर्वी दि. २०.११.२००४ ते दि. २५.०९.२०१३ या कालावधीत जिल्हा परिषद कोल्हापूर अंतर्गत ग्रामसेवक या पदावर व दि. २६.०९.२०१३ ते ०५.०२.२०१८ या कालावधीत जिल्हा परिषद सांगली अंतर्गत विस्तार अधिकारी (कृषि) (गट-क) या पदावर कार्यरत होते. श्री. जाधव यांच्या दोन्ही सेवेमध्ये खंड पडलेला नाही.

२. श्री.सतीश अरुणराव जाधव यांची कोल्हापूर जिल्हा परिषद व सांगली जिल्हा परिषद अंतर्गत दि.२०.११.२००४ ते २५.०९.२०१३ या कालावधीतील सेवा मुख्य कार्यकारी अधिकारी, जिल्हा परिषद सांगली यांच्या दि. ०६.०१.२०२० रोजीच्या आदेशान्वये सेवा निवृत्तीवेतनासाठी ग्राह्य धरण्यात मान्यता देण्यात आलेली आहे.

३. दरम्यानच्या कालावधीत ज्यावेळी श्री. जाधव हे जिल्हा परिषद सांगली अंतर्गत मुख्य कार्यकारी अधिकारी, सांगली यांच्या दि. १९.०९.२०१३ च्या आदेशान्वये विस्तार अधिकारी (कृषि) या पदावर नियुक्त झाले, त्यावेळी सदरहू आदेशातील परिच्छेद-१२ नुसार राज्याची परिभाषित अंशदान निवृत्तीवेतन योजना (DCPS) लागू करण्यात आली असल्याचे नमूद करण्यात आले. तदनंतर वरीलप्रमाणे दि. ०६.०१.२०२० चे आदेश निर्गमित होईपर्यंत श्री. जाधव, हे महाराष्ट्र लोकसेवा आयोगामार्फत, महाराष्ट्र कृषि सेवा गट-ब (कनिष्ठ) या पदावर कृषि विभागाकडे निवड झाल्यानंतर ते दि. ०६.०२.२०१८ पासून राज्य शासनाच्या कृषि विभागाकडील सेवेत रुजू झाले. त्यामुळे श्री. जाधव हे जिल्हा परिषद कोल्हापूर अंतर्गत जुन्या निवृत्तीवेतन योजनेवर कार्यरत होते व जिल्हा परिषद सांगली अंतर्गत ते परिभाषित अंशदान निवृत्तीवेतन योजना (DCPS) या योजनेवर कार्यरत असल्याचे दिसून येते.

४. आता, मुख्य कार्यकारी अधिकारी, जिल्हा परिषद सांगली यांचे दि. ०६.०१.२०२० च्या आदेशान्वये श्री. जाधव यांची दि. २०.११.२००४ ते दि. २५.०९.२०१३ या कालावधीत जिल्हा परिषद कोल्हापूर अंतर्गत ग्रामसेवक पदावरील सेवा, सेवानिवृत्तीसाठी ग्राह्य धरण्यास मान्यता देण्यात आली आहे. त्यानुसार त्यांना त्यांच्या मानधनावरील सेवा समाधानकारक रित्या पूर्ण करून, दि. २०.११.२००७ पासून नियमित वेतनश्रेणीवर आल्याच्या दिनांकापासून त्यांना महाराष्ट्र नागरी सेवा (निवृत्तीवेतन) नियम, १९८२, महाराष्ट्र नागरी सेवा (निवृत्तीवेतनाचे अंशराशिकरण) नियम, १९८४ व सर्वसाधारण भविष्य निर्वाह निधी योजना लागू करण्यात आली आहे. तसेच श्री. जाधव यांची ग्रामसेवक या पदावर केलेली सेवा निवृत्तीवेतनाच्या लाभासाठी ग्राह्य धरण्यास मान्यता देण्यात आली आहे.

यापरिणामी श्री. जाधव यांची जिल्हा परिषद, सांगली यांचे दि. २६.०९.२०१३ ते दि. ०५.०२.२०१८ या कालावधीमधील व त्यापुढील पदावरील राज्याची परिभाषित अंशदान निवृत्तीवेतन योजना (DCPS) लागू करण्यात आल्याची बाब रद्दबातल ठरवून, त्यांना या कालावधीत जुनी निवृत्ती योजना लागू ठरत असल्याने, या कालावधीतील परिभाषित अंशदान निवृत्तीवेतन योजना (DCPS) च्या खातेवरील रकमा त्यांच्या पूर्वीच्या म्हणजेच कोल्हापूर जिल्हा परिषद अंतर्गत सुरु असलेल्या सार्वजनिक भविष्य निर्वाह निधीच्या खात्यामध्ये वर्ग करणे आवश्यक ठरते.

५. आयुक्त (कृषि) यांनी श्री. सतीश अरुणराव जाधव यांची दि. २६.०९.२०१३ ते दि. ०५.०२.२०१८ या कालावधीची जिल्हा परिषद सांगली अंतर्गत विस्तार अधिकारी (कृषि) (गट-क) या पदावरील सेवा दि. ०६.०२.२०१८ पासून नियुक्त केलेल्या महाराष्ट्र कृषि सेवा, गट-ब (कनिष्ठ) या पदावरील सेवेला जोडून देण्याचा प्रस्ताव दि. २७.१२.२०२१ च्या पत्रान्वये सादर केला आहे. त्यास अनुसरून श्री. सतीश अरुणराव जाधव यांची जिल्हा परिषद, सांगली अंतर्गत विस्तार अधिकारी (कृषि) (गट-क) या पदावरील सेवा कृषि विभागाकडील सेवेला जोडून देण्याची बाब शासनाच्या विचाराधीन होती.

आदेश :-

श्री. सतीश अरुणराव जाधव हे वित्त विभाग, शासन परिपत्रक दि.१२.०१.२००७ च्या परिच्छेद क्र. २ व वित्त विभाग, शासन निर्णय दि. १८.०८.२००९ मधील परिच्छेद क्र. २ मधील नमूद केलेल्या (i) ते (iv) मधील अटीची पूर्तता करत असल्याचे दिसून येते. सबब, श्री. सतीश अरुणराव जाधव, यांची दि.२०.११.२००४ ते २५.०९.२०१३ या कालावधीतील ग्रामसेवक, जिल्हा परिषद, कोल्हापूर पदावरील सेवा, तसेच दि. २६.०९.२०१३ ते दि. ०५.०२.२०१८ या कालावधीतील विस्तार अधिकारी (कृषि) (गट-क), जिल्हा परिषद सांगली या पदावरील सेवा, दि. ०६.०२.२०१८ पासूनच्या महाराष्ट्र कृषि सेवा, गट-ब (कनिष्ठ) पदावरील सेवेस फक्त निवृत्ती वेतन विषयक लाभांकरिता जोडून देण्यास तसेच श्री. सतीश अरुणराव जाधव यांना महाराष्ट्र नागरी सेवा (निवृत्तीवेतन) नियम, १९८२, महाराष्ट्र नागरी सेवा (निवृत्तीवेतनाचे अंशराशिकरण) नियम, १९८४ व सर्वसाधारण भविष्य निर्वाह निधी योजना लागू करण्यासाठी मान्यता देण्यात येत आहे.

२. सदर शासन आदेश वित्त विभागाच्या अनौपचारिक संदर्भ ५८२/२०२५/सेवा-७, दिनांक ११.१२.२०२५ अन्वये प्राप्त सहमतीने निर्गमित करण्यात येत आहे.

३. प्रस्तुत शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०२५१२२४१२५३०४४७०१ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(प्रशांत र. पिंपळे)

अवर सचिव, महाराष्ट्र शासन.

प्रति,

१. आयुक्त (कृषि), कृषि आयुक्तालय, महाराष्ट्र राज्य, पुणे.
२. महालेखापाल (लेखा व अनुज्ञेयता/लेखा परिक्षा), मुंबई
३. सह संचालक (आस्थापना) कृषि आयुक्तालय, पुणे.
४. विभागीय कृषि सहसंचालक, कोल्हापूर
५. संबंधित जिल्हा कोषागार अधिकारी/ उपकोषागार अधिकारी
६. तालुका कृषि अधिकारी, पन्हाळा, जि.कोल्हापूर
७. श्री.सतीश अरुणराव जाधव, कृषि अधिकारी, तालुका कृषि अधिकारी कार्यालय पन्हाळा, जि.कोल्हापूर.
८. वित्त विभाग (सेवा-७)/निवड नस्ती १६-अ कार्यासन.